

مولانا مفتی سیف اللہ حقانی
فیاض و مدرس دارالعلوم حقانیہ

کیا عورت اسلام میں سربراہِ ملک بن سکتی ہے

عورت کو دلائل شرعیہ کی رو سے بادشاہ و سربراہ بنانا جائز نہیں تفصیل درج ذیل ہے۔
شریعت اسلامیہ کا ایک ادنیٰ طالب علم آسانی سے یہ سمجھ سکتا ہے کہ شرعاً کسی چیز کا جواز یا عدم جواز اسلام کے چار
مشہور اصول اور دلائل ہی سے ثابت کیا جاسکتا ہے ان دلائل کے بغیر کسی چیز پر جواز یا عدم جواز کا حکم لگانا اور اسے
شرعی حکم سمجھنا سرسبز بہالت ہوگی۔ اس لئے ضروری ہے کہ عورت کی سربراہی کو ان اصولوں کے آئینہ میں دیکھا جائے تاکہ عورت
کی سربراہی کی اصلی ضرورت اور اس کی شرعی حیثیت سامنے آجائے۔ لہذا اراقم الحروف قارئین کی خدمت میں اس سلسلہ
میں ایک مضمون پیش کرتا ہے تاکہ صحیح صورت حال معلوم ہو۔
(۱) قرآن مجید میں ارشاد باری تعالیٰ ہے۔

الرجال قوامون على النساء بما فضل الله بعضهم على بعض
اللہ تعالیٰ کے اس ارشاد کو کراچی تحت ساتویں صدی کے مشہور و مقبول اور معتد مفسر علامہ ابن کثیرؒ اپنی مایہ ناز
تفسیر میں لکھتے ہیں :-

يقول تعالى (الرجال قوامون على النساء)	بناب باری تعالیٰ ارشاد فرماتے ہیں کہ مرد و عورت
ای الرجل قیوم علی المرأة ای ہورئیسھا	کا حاکم و رئیس اور سر دار ہے اسے درست
و کبیرھا و الحاکم علیھا و مؤدبھا	اور ٹھیک سٹاک رکھنے والا ہے اس لئے کہ مرد
اذا اوجت ربما فضل الله بعضهم علی	عورتوں سے افضل میں یہی وجہ ہے کہ نبوت مددوں
بعض ای لان الرجال افضل من النساء	میں رہی اور اسی طرح شرعی طور پر خلیفہ بھی مرد
و الرجل غیر من المرأة و لهذا کانت	بن سکتا ہے حضور صلی اللہ علیہ وسلم فرماتے ہیں
النسوة مختصة بالرجال و كذلك الملك	وہ لوگ کبھی نجات نہیں پاسکتے جو اپنا والی کسی
الاعظم لقوله صلى الله عليه وسلم - لن	عورت کو بنائیں (بخاری)
يفلح قوم ولوا امرهم امرة (رواه البخاری	
من حدیث عبد الرحمن بن ابی بکر عن ابیہ ج ۱ ص ۱۹۱	

۲- (الف) حدثنا عثمان بن المہیشم قال
حدثنا عوف عن الحسن عن ابی بکر^{رض}
قال لقد نفعنی اللہ بکلمة سمعتها
من رسول اللہ صلی اللہ علیہ وسلم
ایام الجمل بعد ما کدت ان الحق باصحاب
الجمل فاقابل معہم قال لما بلغ رسول
اللہ صلی اللہ علیہ وسلم ان اهل فارس
قد ملکوا علیہم بنت کسری قال بن یفلم
قوم ولوا امرہم امرؤة

(بخاری ۶۳۷-۱۰۵۲-ج ۲)

ہم سے عثمان بن مہیشم نے بیان کیا کہ ہم سے عوف نے
انہوں نے امام حسن بصریؒ سے انہوں نے ابی بکرؓ
سے انہوں نے کہا اللہ تعالیٰ جنگ جمل کے دن
مجھ کو اس بات سے فائدہ دیا جو میں نے آنحضرت
صلی اللہ علیہ وسلم سے سنی تھی ورنہ میں قریب تھا
کہ جمل والوں کے ساتھ یعنی حضرت عائشہؓ کے
شکر میں شریک ہو کر (مسلمانوں سے) لڑتا۔ ابو بکر
نے کہا وہ بات یہ تھی جب آنحضرت صلی اللہ علیہ
سلم کو یہ خبر پہنچی کہ ایران والوں نے کسری کی بیٹی
(پوران بنت شیروہ) کو تخت پر بٹھایا تو فرمایا
کہ وہ قوم کبھی فلاح نہیں پائے گی جس نے
ملک کے امور کا حاکم و والی کسی عورت کو

بنایا ہو۔

بخاری شریف کے حاشیہ میں حدیث ابو بکرہ پر قسطلانی کے حوالہ سے لکھا گیا ہے کہ جمہور کا مذہب یہ ہے کہ عورت
کی سربراہی جائز نہیں۔

اور اسی طرح حدیث شہیر فقیر نبیل ملا علی قاریؒ اپنی مشہور زمانہ تالیف مرقاة شرح مشکوٰۃ میں اس حدیث کے
شرح میں لکھتے ہیں:-

فی شرح السنة لا تصلح المرءة ان تكون اماما ولا قاضا لانهما محتاجان الى الخروج للقيام
بامور المسلمين والمرءة عود لا تصلح لذلك. ولان المرءة ناقصة والقضاء من كمال الولايات
فلا يصلح لها الا الكمال من الرجال (ص ۳۱۵ ج ۷)

شرح السنہ میں ہے کہ عورت کی سربراہی اور ریاست عامہ دو چیزوں سے جائز نہیں۔

۱- سربراہی قیام بامور المسلمین کے لئے آزاد چلنے پھرنے کا تقاضا کرتی ہے اور عورت کو قرآن فی البیت اور حجاب کا
حکم دیا گیا ہے۔ ۲- عورت عقل کے لحاظ سے ناقص ہے اور ریاست عامہ کمال ولایت ہونے کی وجہ سے کمال عقل کو چاہتی ہے
علامہ ابن کثیرؒ اور ملا علی قاریؒ جیسے محدثین، مفسرین نے اس حدیث کو عام لے کر اس سے عورت کی سربراہی کے
عدم جواز پر استدلال فرما گئے۔ لہذا اس حدیث کو بنت کسری کے ساتھ مخصوص جاننا سوائے خالی دعوائے کے اور کچھ نہیں

خود راوی حدیث صحابی رسول صلی اللہ علیہ وسلم حضرت ابو بکرؓ کے اسلوب کلام سے بھی یہی معلوم ہوتا ہے کہ آپ بھی اس حدیث کو عام لے رہے ہیں (کما لا یخفی علی المتامل)

(ب) ما رأیت من ناقصات عقل و دین اغلب لذی لب منکن قالت یا رسول اللہ (صلی اللہ علیہ وسلم) ما نقصان العقل والدین قال اما نقصان عقلها فشهادة امرتین تعدل شهادة رجل فهذا نقصان العقل وتمکت اللیالی لا تصلی وتفطر فی رمضان فهذا نقصان الدین (رواه مسلم فی صحیحہ)

میں نے نہیں دیکھا کہ باوجود عقل و دین کی کمی کے مردوں کی عقل مارنے والی تم سے زیادہ ہو۔ اس نے پھر پوچھا کہ حضور! ہم میں دین کی اور عقل کی کمی کیسی ہے؟ فرمایا عقل کی کمی تو اس سے ظاہر ہے کہ دو عورتوں کی گواہی ایک مرد کی گواہی کے برابر ہے اور دین کی کمی یہ ہے کہ ایام حیض میں نہ نماز ہے نہ روزہ۔

(ابن کثیر ص ۳۳۵ ج ۱)

اس حدیث سے صاف معلوم ہوا کہ عورت ناقص العقل ہے اور ریاست عامہ نام ہے کمال ولایت کا لہذا اس کے لئے کمال عقل کی ضرورت ہے اور یہ حدیث کی رو سے عورت میں مفقود ہے۔ اس لئے عورت کی سربراہی اور ریاست عامہ جائز نہیں۔

۳۔ شرح عقائد کے مشہور شرح نمبر اس میں ہے۔

قد اجمع الامة علی عدم نصبها حتی فی الامامة الصغری

امت محمدیہ علی صاحبہا الصلوٰۃ والسلام کا اس مسئلہ پر اجماع منعقد ہو چکا ہے کہ عورت کی ریاست عامہ (امامت کبریٰ) اور ریاست خاصہ (امامت صغریٰ) دونوں جائز نہیں۔

ذیل میں مشہور محدثین و فقہاء اور متکلمین کے ارشاد بھی ملاحظہ فرمایا لیجئے تاکہ مسئلہ کی مزید توضیح ہو جائے۔

۱۔ صاحب درمختار لکھتے ہیں: ویشترط کونه حراً ذکراً عاقلاً بالغاً قادراً

یعنی ریاست عامہ کے لئے مرد ہونا شرط ہے لہذا عورت کی سربراہی جائز نہیں۔

ص ۲۰۵ ج ۱

۲۔ علامہ ابن عابدین عورت کی سربراہی کے عدم جواز کی تعلیل میں لکھتے ہیں۔

لان النساء امرن بالقرار فی البیوت فکان مبنی حالہن۔

کیونکہ عورتوں کو قراری فی البیوت کا حکم دیا گیا ہے۔

علی السترو الیہ اشار النبی

لہذا ان پر حجاب اور ستر میں رہنا لازم ہے

صلی اللہ علیہ وسلم
 حیث قال کیف یفلح قوم
 تمککم امرؤة
 (ص ۳۰۵ - ج ۱)

اور حضور اقدس صلی اللہ علیہ وسلم نے عورت کی
 سربراہی کے عدم جواز کی طرف اشارہ کرتے
 ہوئے فرمایا۔ وہ قوم کبھی فلاح نہ پاسکے گی جس
 پر عورت حکومت کر رہی ہو۔

۳۔ علامہ تفتازانی شرح مقاصد میں لکھتے ہیں :- یشترط فی الامام ان یکون مکلفاً
 حوا ذکر الی قوله والنساء ناقصات عقل
 و دین ممنوعات عن الخروج الی مشاهد
 الحکم و معارک الحرب (ص ۲۷۷ - ج ۲)
 عورت کی سربراہی دو وجہ سے جائز نہیں
 ۱۔ عورت عقل اور دین کے لحاظ سے ناقص ہے
 ۲۔ اس کو پردہ میں رہنے کا حکم ہے۔

۴۔ علامہ سید محمود آلوسی بغدادی اپنی مشہور زمانہ تفسیر روح المعانی میں اس آیت الی وجدت امرؤة
 تمککم (الآیة) کے تحت رقم طراز ہیں :-

یعنی عورت کی سربراہی جائز نہیں کیونکہ صحیح
 بخاری میں ہے کہ نبی کریم صلی اللہ علیہ وسلم کو
 جب یہ خبر پہنچی کہ اہل فارس نے اپنے ملک کا
 بادشاہ کسریٰ کی بیٹی کو بنا دیا ہے تو آپ نے
 فرمایا وہ قوم کبھی فلاح نہ پائے گی جس نے اپنے
 اقتدار کا مالک عورت کو بنا دیا۔

ولیس فی الایة ما یدل علی جواز
 ان تكون المرؤة ملکة ولا حجة فی
 عمل قوم کفر علی مثل هذا المطلب و فی
 صحیح البخاری من حدیث ابن عباس
 ان النبی صلی اللہ علیہ وسلم لما بلغه ان
 اهل فارس قد ملکوا علیهم بنت کسریٰ

ص ۱۸۹ ج ۱۰ - الجز ۱۹

قال لن یفلح قوم ولوا امرؤهم امرؤة

۵۔ حضرت علامہ مولانا آزاد الرجال قوامون الخ کی تفسیر میں تحریر فرماتے ہیں :-

اللہ نے دنیا میں ہر گروہ کو دوسرے گروہ پر خاص خاص باتوں میں مزیت دی ہے اور ایسی مزیت
 مردوں کو بھی عورتوں پر ہے۔ مرد عورت کی ضروریات معیشت کے قیام کا ذریعہ ہے۔ اس لئے سربراہی و
 کارفرمائی کا مقام قدرتی طور پر انہی کے لئے ہو گیا ہے۔ (توجان القرآن ص ۳۱۱ - ج ۱)

۶۔ مفتی اعظم پاکستان حضرت مولانا مفتی محمد شفیع صاحب اپنی معروف و مقبول تفسیر معارف القرآن میں لکھتے ہیں

”کیا کسی عورت کا بادشاہ ہونا یا کسی قوم کا امیر و امام ہونا جائز ہے؟
 صحیح بخاری میں حضرت ابن عباسؓ کی روایت ہے کہ رسول اللہ صلی اللہ علیہ وسلم کو جب یہ خبر پہنچی کہ اہل فارس
 نے اپنے ملک کا بادشاہ کسریٰ کی بیٹی کو بنا دیا ہے۔ تو آپ نے فرمایا :-

لن یفلح قوم ولو امرهم امرۃ یعنی وہ قوم کبھی قلاح نہ پائے گی جس نے اپنے اقتدار کا مالک عورت کو بنا دیا اس لئے علماء امت اس پر متفق ہیں کہ کسی عورت کو امامت و خلافت یا سلطنت و حکومت سپرد نہیں کی جاسکتی۔ بلکہ نماز کی امامت کی طرح امامت کبریٰ بھی صرف مردوں کو سزاوار ہے۔

رہا بلیقہس کا ملکہ سببا ہوتا۔ تو اس سے کوئی حکم شرعی ثابت نہیں ہو سکتا جب تک یہ ثابت نہ ہو جائے کہ حضرت سیدنا علیہ السلام نے اس سے خود نکاح کیا۔ اور پھر اس کو حکومت و سلطنت پر قائم رکھا اور یہ کسی صحیح روایت سے ثابت نہیں جس پر احکام شرعیہ میں اعتماد کیا جاسکے (مجلد ۱ ص ۱۰۰)۔ مشہور محدث حضرت مولانا عبدالحق دہلوی اشعۃ اللغات شرح مشکوٰۃ میں حدیث لن یفلح قوم الخ کے شرح میں تحریر فرماتے ہیں۔ ازیں معلوم میشود کہ زن قابل ولایت و امامت نیست (ج ۳ ص ۳۰۹) اس حدیث سے معلوم ہوا کہ عورت کی ریاست عامہ اور سربراہی جائز نہیں ہے۔ علامہ نواب محمد قطب الدین خان دہلوی مظاہر حق شرح مشکوٰۃ میں اس عنوان "عورت کو اپنا حاکم بنانے والی قوم کبھی قلاح نہ پائے گی" کے تحت حدیث لن یفلح قوم (الحدیث) کو نقل کرنے کے بعد لکھتے ہیں اس حدیث سے معلوم ہوا کہ ولایت و حکمرانی کا اہل مرد ہی ہو سکتا ہے۔ عورت حکمرانی و سربراہی کے منصب کی اہل نہیں ہے۔ ص ۶۷۲ ج ۳

۹۔ حضرت علامہ قاضی محمد شمس اللہ پانی پتی اپنی مشہور زمانہ تفسیر مظہری میں اللہ تعالیٰ کے اس ارشاد گرامی

بما فضل اللہ بعضهم علی بعض۔ کے تحت لکھتے ہیں:-

اس لئے کہ اللہ تعالیٰ نے بعض کو یعنی مردوں کو بعض پر یعنی عورتوں پر (تخلیقی) برتری عطا فرمائی۔ یعنی اللہ تعالیٰ نے مرد کو کمال عقل حسن تدبیر، وسعت علم، عظمت جسم، زیادتی قوت اور صلاحیت و استعداد کی بیشی تخلیقی طور پر عطا کی ہے اتنی کہ عورت کو یہ چیزیں نہیں دی گئیں اسی لئے مندرجہ ذیل خصوصیات و احکام مرد کے لئے ہیں عورتیں ان احکام و خصوصیات سے محروم ہیں۔ نبوت، امامت و حکومت، قضاء، تعزیری جرائم کی شہادت، وجوب جہاد و وجوب جمعہ، وجوب عیدین، اذان و خطبہ، نماز باجماعت۔ میراث میں حصہ کی زیادتی۔ نکاح کی مالکیت، تعدد ازدواج، اختیار طلاق، پورے

یعنی الرجال علی النساء فی اصل الخلقۃ۔ بکمال العقل و حسن التدبیر و بسطۃ فی العلم و الجسم و مزید القوة فی الاعمال و علو الاستعداد و لذلك حضوا بالنبوة و الامامة و الولاية و القضاء و الشهادة فی الصدود و القصاص و غیرها و وجوب الجهاد و الجمعة و العیدین و الاذان و الخطبة و الجماعة و زیادة السهم فی الارث و مالکیت النکاح و تعدد المنکوحات و الاستعداد بالطلاق و کمال الصوم و الصلوة من غیر فتور و غیر ذلک و هذا امر وہبی

(ص ۹۸ ج ۲)

رمضان کے روزوں کی اور ہر زمانہ میں پوری
نمازوں کی فرضیت وغیرہ۔ اور عطا الہی ہے۔

۱۰۔ حکیم الامت حضرت مولانا اشرف علی تھانویؒ اپنی مشہور اور بے حد مقبول تفسیر بیان القرآن میں
تحریر فرماتے ہیں:-

اور ہماری شریعت میں عورت کو بادشاہ بنانے کی ممانعت ہے پس بقیس کے قصہ سے کوئی شبہ نہ کرے
اول تو یہ فعل مشترکین کا تھا دوسرے اگر شریعت سلیمانینے اس کی تقریر بھی کی ہو تو شرع محمدی میں اس کے خلافت
ہوتے ہوئے وہ حجت نہیں۔ (ص ۴۲۷-۲ ج)

۱۱۔ تفسیر نسفی میں الامام الجلیل علامہ ابوالبرکات عبداللہ بن احمد بن محمود النسفی رقمطراز ہیں:-

یعنی انما کانوا مسیطورین علیہن لسبب
تفضیل اللہ بعضہم و ہم الرجال علی
بعض و ہم النساء بالعقل والعزم الی
قولہ والنبوة والخلافة والامامة الخ
اللہ تعالیٰ نے بعض باتوں میں مردوں کو عورتوں
پر فضیلت دی ہے بعقل، عزم، حزم، راستے
وقت و جہاد و کمال، صلوة و صوم و نبوت
و خلافت و امامت وغیرہ۔ (ج ۱ ص ۲۲۳)

۱۲۔ حضرت علامہ مولانا محمد ادریس کاندھلویؒ سابق شیخ الحدیث جامعہ اشرفیہ لاہور حدیث ابن یفلیح قوم ۱/۶ کی
شرح میں لکھتے ہیں:-

قولہ ولوا امرہم امرؤة۔ فی شرح السنة
لا تصلم المرؤة ان تكون اماما ولا قاضیا
لان الامام والقاضی محتاجان الی الخروج
للقيام بامر المسلمین والمرؤة عورة
لا تصلم لذلک ولان المرؤة مناقصة
والقضاء من کمال الولايات فلا یصلح
لہا الا الکامل من الرجال۔

شرح السنہ میں ہے کہ عورت کی سربراہی اور
ریاست عامہ دو وجہوں سے جائز نہیں (۱)
سربراہی قیام بامور المسلمین کے لئے آزاد
چلنے پھرنے کا تقاضا کرتی ہے۔ اور عورت کو
قرار فی البیت اور حجاب کا حکم دیا گیا ہے (۲)
عورت عقل کے لحاظ سے ناقص ہے اور ریاست
عامہ کمال ولایت ہونے کی وجہ سے کمال عقل

کو چاہتی ہے۔

علامہ ابو عبید اللہ محمد بن احمد الانصاری القرطبیؒ اپنی مقبول ترین تفسیر الجامع الاحکام القرآن میں لکھتے ہیں

الماشرہ - روی البخاری من حدیث ابن عباس رضی اللہ عنہما وسلم لما بلغہ ان اهل فارس
قد ملکوا بنت کسری قال لن یفلح قوم ولوا امرہم امرۃ قال القاضی ابوبکر بن العربی ہذا النص
ان المرءۃ لا تكون خلیفۃ ولا خلفا فیہ (ص ۱۸۳ ج ۱۳)

امام بخاری نے ابن عباس سے یہ حدیث روایت کی ہے کہ :-
جناب نبی کریم صلی اللہ علیہ کو جب یہ خبر پہنچی کہ ایران والوں نے کسری کی بیٹی کو تخت پر بٹھایا۔ تو فرمایا وہ
قوم کبھی فلاح نہ پائے گی جس نے ملک کے امور کا حاکم و دال کی کسی عورت کو بنایا ہو۔
قاضی ابوبکر بن العربی فرماتے ہیں کہ اس حدیث میں اس بات کی تصریح موجود ہے کہ عورت خلافت کی اہل
نہیں ہے اور اس میں کسی کا اختلاف نہیں ہے۔

الشیخ الامام العلامہ بدر الدین ابی محمد محمود بن العینی شارح بخاری - بخاری شریف کی شرح عمدۃ القاری
میں حدیث لن یفلح قوم کی شرح میں لکھتے ہیں :-

قال الخطابی فی الحدیث ان المرءۃ لا تلی
الامارة ولا المقضاء (ص ۵۹ ج ۱۸)
علامہ خطابی نے ارشاد فرمایا کہ عورت حکومت
اور قضاء کی اہل نہیں ہے۔

ازالہ شبہات بعض حضرات کو حدیث لن یفلح کے متعلق خصوصاً کا شبہ ہوا ہے اس وجہ سے کہ
بعض اقوام میں عورتیں سربراہ رہ چکی ہیں اور وہاں بجائے عدم فلاح کے فلاح دیکھا گیا ہے۔ اس شبہ کا جواب
یہ ہے کہ جن اقوام میں عورتیں سربراہ رہ چکی ہیں تو وہ ضرور کسی نہ کسی درجہ میں عدم فلاح کا شکار ہو چکے
ہیں اور تاریخ اس کا ثبوت ہے۔

اور بعض تو بڑے عبرتناک زوال اور عدم فلاح سے دوچار ہو چکے ہیں۔ چنانچہ برطانیہ کی مثال لیجئے
ایک زمانہ میں برطانیہ کے قلمرو میں سورج تک نہ ڈوبتا تھا اور آج وہ عظیم برطانیہ دنیا کے ایک چھوٹے سے
گوشے میں محصور ہو کر عظیم سے صغیر و حقیر برطانیہ بن گیا ہے۔ ایران میں سے بعض اقوام میں یہ ظاہر جو فلاح نظر
آتا ہے اس سے حدیث نبوی پر کوئی اثر نہیں پڑتا۔ کیونکہ فلاح کئی مشکک ہے۔ اور اس کے مراتب مختلف ہیں
نہ اظہر کسی ایک مرتبہ فلاح کے وجود سے تمام مراتب فلاح کا وجود لازم نہیں آتا۔ حتیٰ کہ عدم فلاح مستحق نہ ہونے

سے اور یہ اعتراض وارد نہیں ہوتا کہ بعض اقوام کا زوال بغیر عورت کے سربراہی کے بھی آیا ہے اس لئے کہ
زوال کے اسباب مختلف ہوتے ہیں۔ جس طرح کہ موت کے اسباب بھی مختلف ہوتے ہیں۔ کوئی بخار سے مرتا ہے
اور کوئی ہیضہ سے! اور یہ جواب بھی ہو سکتا ہے کہ جائز ہے کہ ان ہیگمات کی حیثیت (باقی اگلے صفحہ پر)

کی وجہ سے حدیث نبویؐ کے متاثر ہونے کا خدشہ لازم آجائے۔ اس کے علاوہ حدیث کے استقبالی صیغہ لن یفلح کے پیش نظر بین ممکن ہے کہ مستقبل میں یہ اقوام کسی خاص زوال اور ناکامی میں مبتلا بھی ہو جائیں اور یہ تقدیر عدم ابتلا کے جواب وہ ہے جو پہلے گزر چکا ہے۔ اس حدیث کو تمام اکابر امت سلفا و خلفا نے عموم کا درجہ دیتے ہوئے انشاء کے معنی میں لیا ہے۔ اور دوسرے نصوص کے علاوہ اس حدیث سے بھی عورت کی سربراہی کے عدم جواز پر استدلال کیا ہے۔

۲۔ بعض کو یہ شبہ ہو گیا ہے کہ حضرت مولانا تھانویؒ نے عورت کی ریاست عامہ اور سربراہی کے جواز کا فتویٰ دیا ہے۔ اس کے متعلق عرض یہ ہے کہ یہ حضرات یا تو مولانا تھانویؒ کے مقصد کو صحیح طور پر نہیں سمجھ سکے یا تجاہل عارفانہ سے کام لے رہے ہیں۔ حضرت مولانا تھانویؒ نے امداد الفقہاء میں جو فتویٰ دیا ہے اس کی عبارت سے یہ صاف واضح ہے کہ وہ دو صورتوں میں جواز کے قائل ہیں۔

- ۱۔ عورت صرف صوری سربراہ ہو۔ حقیقی نہ ہو۔ بلکہ حقیقتہً صرف مشیرہ ہو۔ اور حاکم اور سربراہ حقیقتہً پارلیمنٹ ہو۔ اور وجہ جواز یہ ہے کہ عورت اہل مشورہ ہے۔ لیکن ہمارے ہاں تو یہ صورت نہیں بلکہ یہاں سربراہ حقیقتہً وزیر اعظم ہوتا ہے۔ اور پارلیمنٹ کی حیثیت صرف مشیر کی ہوتی ہے۔
- ۲۔ دوسری صورت یہ ہے عورت حقیقتہً حکمران ہو۔ مگر التزاماً اپنی انفرادیت سے کام نہ کرتی ہو۔ اور اس صورت میں جواز میں راز یہ ہے کہ علت عدم جواز کا نقصان عقل ہے۔ اور جب مشورہ رجال سے اس کا انجبار ہو گیا تو علت مرتفع ہو گئی۔ تو معلول یعنی عدم جواز و عدم فلاح بھی منفی ہو گیا۔ مگر ہمارے ہاں یہ صورت بھی نہیں بلکہ یہاں وزیر اعظم مستبد بالرائے ہوتا ہے۔ اور پارلیمنٹ کو اپنی ہی رائے کا تابع بناتا ہے۔ اور جب کہ عورت حقیقتہً حکمران اور سربراہ مملکت ہو اور اپنی انفرادیت سے کام کرتی ہو تو اس صورت کو مولانا تھانویؒ بھی ناجائز اور داخل حدیث سمجھتے ہیں۔ لہذا مولانا تھانویؒ کے فتویٰ سے عورت، کی مطلق سربراہی کا جواز نکالنا یقیناً مولانا تھانویؒ کے مقصد کو نہ جاننے یا تجاہل عارفانہ کا نتیجہ ہے۔

بقیہ حاشیہ - واقعہً صرف مشیر کی ہوتی ہو بظاہر و صورتاً وہ حکمران تھیں۔ اور اسی طرح یہ بھی جائز ہے کہ یہ بہانے اگرچہ حکمران تھیں مگر التزاماً اپنی انفرادی رائے سے کام نہ کرتیں۔ اور یہ دونوں صورتیں حدیث کے تحت داخل نہیں اولیٰ مرتبہ لے کہ عورت اہل مشورہ ہے اور دوم اس لئے کہ علت عدم فلاح کا نقصان عقل ہے۔ اور جب مشورہ رجال سے اس کا انجبار ہو گیا تو علت مرتفع ہو گئی تو معلول یعنی عدم فلاح بھی منفی ہو گیا تو ان وجوہ کی بنا پر یہ بعض اقوام عام فلاح کے شکار نہ ہو گئے۔

(تنبیہ) گذشتہ صفحات میں جو صورتیں جائز قرار دی گئی ہیں ان کا جواز بے حجابی سے اجتناب کے ساتھ مشروط ہے۔ چنانچہ علامہ ابن عابدین کی تعبیل صراحت کے ساتھ اس پر دال ہے۔

۳۔ بعض لوگ قرآن پاک میں مذکور ملکہ بلقیس کے قصہ سے استدلال کرتے ہیں اور کہتے ہیں کہ ایمان لانے کے بعد کسی دلیل سے یہ ثابت نہیں کہ ان سے انتزاع سلطنت کیا گیا ہو۔ پس بظاہر حکایت سلطنت اور عدم حکایت انتزاع سے اس سلطنت کا بجا لہا باقی رہنا معلوم ہوتا ہے اور تاریخ صراحتہ اس کی موید ہے اور قاعدہ اصولیہ ہے۔ اذ اقص الله ورسوله علينا امرا من غير منكم عليه فهو حجة لنا لهذا قرآن پاک سے ثابت ہوا کہ عورت کی سربراہی جائز ہے۔ اس شبہ کا جواب ہے کہ ملکہ بلقیس کی حکومت کی صورت ان دو صورتوں میں سے ایک تھی جن کو مولانا قفا نوری نے جائز قرار دیا ہے اور اس کا قرینہ اللہ تعالیٰ کا یہ ارشاد عالی ہے: «كنت فاطمة امرا حتى تشهدون» (بلقیس نے کہا) میں کسی بات کا قطعی فیصلہ نہیں کرتی جب تک کہ تم لوگ میرے پاس موجود نہ ہو۔

اور اس قرینہ سے صرف نظر کرتے ہوئے اگر یہ فرض کیا جائے کہ مسلمان ہونے کے بعد ملکہ بلقیس کی حکومت کی صورت وہ تیسری صورت تھی جس کو ناجائز قرار دیا گیا ہے۔ تو پھر گذشتہ قاعدہ اصولیہ کی رو سے جواب یہ ہے کہ چونکہ اس صورت پر ہماری شریعت میں انکار آیا ہے لہذا یہ حجت نہیں بن سکتی۔

۴۔ بعض صحافی حضرات نے حدیث ابن یفیلح قوم انہ کے متعلق ضعف کا دعویٰ کیا ہے جو سراسر جھوٹ اور

بہتانِ عظیم ہے۔

امام ترمذی نے اپنی مشہور کتاب سنن ترمذی میں اس حدیث کو صحیح کہا ہے۔ چنانچہ وہ لکھتے ہیں۔

حدثنا محمد بن اٹمئی ثنا خالد بن الحارث نا حمید الطویل عن الحسن عن ابی بکرؓ قال عصمنی اللہ بشیء سمعت من رسول اللہ صلی اللہ علیہ وسلم لما هلك كسرى قال من استخلفوا قالوا ابنته فقال النبي صلی اللہ علیہ وسلم لن یفلح قوم ولوا امرهم امروءة فلما قدمت عائشہ یعنی البصره ذكرت قول رسول اللہ صلی اللہ علیہ وسلم فعصمنی اللہ به (قال الترمذی)

حضرت ابو بکرؓ فرماتے ہیں کہ اللہ تعالیٰ نے (جنگِ جمل کے دن) مجھ کو اس بات کی وجہ سے بچایا جو میں نے آنحضرت صلی اللہ علیہ وسلم سے سنی تھی۔ وہ بات یہ تھی کہ جب کسری ہلاک ہوا تو حضور صلی اللہ علیہ وسلم نے فرمایا۔ ایران والوں نے کس کو خلیفہ، حکمران بنایا۔ صحابہ رضی اللہ عنہم نے عرض کیا۔ کسری کی بیٹی کو خلیفہ و حکمران بنایا۔ اس پر نبی کریم صلی اللہ علیہ وسلم نے فرمایا وہ قوم کبھی فلاح نہ پائے گی جس نے ملک کے امور کا حاکم و والی کسی عورت

ہذا حدیث صحیح

(توضیح ابواب الفتن ص ۵۲)

کو بنایا ہو۔ توجب حضرت عائشہ رضی اللہ عنہا بصرہ
تشریف لے آئیں تو مجھے حضور صلی اللہ علیہ وسلم
کا یہ فرمان لیں نفلح قوم الخ یا د آیا اور اس کی برکت
سے اللہ تعالیٰ نے مجھے بچا لیا۔ اور میں حمل والوں
تھکے تھکے شریک نہ ہوا۔

امام ترمذی فرماتے ہیں کہ یہ حدیث صحیح ہے۔

بعض لوگ جنگ جمل کے واقعات سے ناکام اور نامتلاستدلال کر رہے ہیں۔

اس استدلال کا جواب یہ ہے کہ اس موقع پر ام المؤمنین حضرت عائشہ رضی اللہ عنہا نے امامت و خلافت کا کون سا
دعوئی نہیں کیا اور نہ ہی امامت و خلافت کا مطالبہ کیا۔ بلکہ وہ اور ان کے ساتھی حضرت عثمان رضی اللہ عنہ کے قصاص کے
لئے جدوجہد کر رہے تھے۔

دیکھئے یہ حضرات، حضرت قعقاع رضی اللہ عنہ کو کیا جواب دے رہے ہیں۔

” اگر حضرت علی رضی اللہ عنہ کے یہ خیالات ہیں جو آپ نے بیان کئے اور وہ قائلین عثمان رضی اللہ عنہ سے قصاص لینے کا ارادہ
رکھتے ہیں تو پھر لڑائی اور مخالفت کی کوئی بات باقی نہیں رہتی۔ ہم اب تک یہی سمجھتے رہے کہ ان کو قائلین
عثمان رضی اللہ عنہ سے بہادر دی ہے۔“
(تاریخ اسلام ج ۱ ص ۳۹۶)

بخاری کا حاشیہ بھی ملاحظہ کیجئے۔

جنگ جمل ۳۶ھ میں حضرت علی رضی اللہ عنہ اور
ام المؤمنین حضرت عائشہ رضی اللہ عنہا کے
درمیان لڑی گئی۔ اس دن ام المؤمنین جمل
(اونٹ پر سوار تھیں۔ اس لئے ان کے لشکر کا
نام اصحاب الجمل پڑا۔ اور ام المؤمنین حضرت
عائشہ رضی اللہ عنہا اور ان کے ساتھی امارت یا خلافت
کے طالب نہ تھے۔ یہ حضرات صرف اور صرف
حضرت عثمان رضی اللہ عنہ کے قصاص لینے کے لئے جدوجہد
کر رہے تھے۔

قوله ایام الجمل متعلق بقوله نفعنی

اللہ۔ وایام الجمل وقعة وقعت

بالبصرة بین علی وعائشہ رضی اللہ

عنہما سنہ ست ثلاثین وکانت یومئذ

علی الجمل فسمیت به اصحاب الجمل

یعنی عسکرہ قالہ الکرمانی ولم تکن عائشہ رضی

ولا غیرها طالبین الامارۃ والخلافة

بل طلبوا دم عثمان من قتلہ وکان علی رضی

الی قوله کذا فی الفتح

(جلد ۲ صفحہ ۶۳۷)

لہذا اس واقعہ سے عورت کی سربراہی کے جواز پر استدلال صحیح نہیں۔ کیونکہ اس واقعہ میں امامت یا خلافت کی کوئی بات نہیں تھی۔ البتہ اس واقعہ کی سرپرستی کرنے کی وجہ سے صورتِ خلافت و امامت ضرور آئی تھی۔ جو ناجائز نہیں۔ بلکہ حقیقتِ خلافت و امامت بالکل موجود نہ تھی کیونکہ اس موقع پر نہ خود ام المؤمنینؓ نے امامت کا دعویٰ فرمایا اور نہ ساتھیوں نے ان کو امام و خلیفہ بنایا۔ بلکہ مشترکہ طور پر یہ حضرات حضرت عثمانؓ کا قصاص لینے کے لئے سعی و کوشش کر رہے تھے۔ البتہ تحریک و سرپرستی حضرت ام المؤمنینؓ کی تھی۔ جیسے ایک گھر میں کام چلے کرتے ہیں اور تحریک و سرپرستی مال کرتی ہے۔ اس لئے اس واقعہ سے عورت کی سربراہی اور امامت و خلافت کا جواز نکالنا درست نہیں۔ مگر چونکہ صورتِ امامت تو آئی تھی اس لئے حدیث لن یفلح قوم الخ کے راوی حضرت ابو بکرؓ جیسے صحابہ کرام رضی اللہ تعالیٰ عنہم نے اس حدیث لن یفلح قوم الخ کی رو سے غایت تقویٰ اور نہایت خشیتِ خداوندی کی وجہ سے ام المؤمنینؓ کے لشکر میں شمولیت نہ فرمائی۔ اور خود ام المؤمنین حضرت عائشہؓ بھی اس حدیث کی عموری مخالفت اور اس فساد کی وجہ سے جو اس واقعہ جمل میں واقع ہوا اتنی غمگین ہوئیں اور اس قدر پریشان ہوئیں کہ فرمانے لگیں۔

”کاش میں آج کے واقعہ سے بیس برس پہلے مر جاتی“

۶۔ بعض لوگ یہ بے بنیاد اور بے سرو پا الزام لگاتے ہیں کہ فیلڈ مارشل محمد ایوب خان مرحوم کے مقابلہ میں مذہبیت علماء اسلام پاکستان کے اکابر علماء فاطمہ جناح کی حمایت و تائید کر رہے تھے۔ اگر عورت کی سربراہی شرعاً ناجائز ہوتی تو حضرت مولانا شیخ الاسلام درخواستی مدظلہ۔ حضرت مولانا مفتی محمودؒ۔ محدث کبیر حضرت مولانا شبلی نعمانیؒ اور حضرت مولانا غلام غوث ہزارویؒ جیسے علماء فاطمہ جناح کی تائید و حمایت نہ فرماتے۔ اس شبہ کا جواب یہ ہے۔

سُبْحَانَكَ هَذَا بُهْتَانٌ عَظِيمٌ


مترجمین پر لازم ہے کہ دجل و فریب سے کام نہ لیں اور ماضی قریب کی تاریخ کی ورق گردانی کریں۔ ایوبی دور کے سرکاری ریکارڈ ملاحظہ کریں تو انہیں معلوم ہو جائے گا کہ جمعیت علماء اسلام کے اکابر فاطمہ جناح کی نفی کرتے رہے یا موافقت۔ حقیقت یہ ہے کہ اس موقع پر جمعیت علماء اسلام کے اکابر نے فاطمہ جناح اور ایوب خان کا مخالفت کر کے حضرت مولانا عبد اللہ انور لاہوریؒ کو صدارتی امیدوار نامزد کیا تھا اور جمعیت کے اکابر فاطمہ جناح کی نفی اس لئے کر رہے تھے کہ عورت کی سربراہی شرعاً درست نہیں۔ (تنبیہ) تنبیہ نے عورت کو ریاست عامہ کی ذمہ داری سنبھالنے کی اس پر مبنی شفقت اور مہربانی فرمائی ہے کیونکہ عورت کے نازک اور ضعیف کندھوں پر ریاست عامہ کا عظیم بوجھ ڈالنا حکمت کا تقاضا ہے نہ عقل کا۔

ایگل

ایک عالمگیر
قلم

خوشخط
دواں اور
دیرپا۔
اسٹیل
کے
سفید
ارڈیم پڈ
نب کے
ساتھ

ملا
جنگہ
دستیاب



آزاد فرینڈز
اینڈ پنی (پرائیویٹ) لمیٹڈ

دنکشن
دنشیں
دننریب

کنول لہور ستم ایس
پاکستان
ستم پوسٹ
ایڈیشن
کشمیر ایس
پریڈکٹ لائن
ہال سہ لان
ہول کارڈ
سٹاک

حسین کے پارچہ جات

حسین کے خوبصورت پارچہ جات
زمرت انھوں کو جیلے جیلے ہیں
جو آپ کی شخصیت کو جلی
نکھارتے ہیں غرائیں ہوں یا

نرزد وول کے بوسات کیلئے
نرزدوں حسین کے پارچہ جات
سشمہ ہر بڑی دکان پر
دستیاب ہیں۔

خوش پوشی کے پیش رو

حسین میکسٹائل بزنس
حسین انڈسٹریز لمیٹڈ کراچی
جوہلی انڈسٹریز ہاؤس روڈ لاہور
نرزدوں حسین کے پارچہ جات

پاکستان کا
نمبر
1
بائسکل

سہراب

SONNAR
BICYCLES